



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXII ]

FRIDAY, FEBRUARY 5, 2021 / MAGHA 16, 1942

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, રજી ફેબ્રુઆરી, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શહેરી વિકાસ અને શહેરી ગૃહનિર્માણ વિભાગના તારીખ: ૨૭મી ઓક્ટોબર, ૨૦૨૦ના હુકમ ક્રમાંક: કેવી/૨૦૨૦નો ૧૬૩/જીએમસી/૯૦૨૦૨૦/૯૨૮/પી.-નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

**ORDER***Under***The Gujarat Provincial Municipal Corporations Act, 1949.****ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૯ હેઠળ****હુકમ.****શહેરી વિકાસ અને શહેરી ગૃહનિર્માણ વિભાગ,**

સચિવાલય, ગાંધીનગર, ૨૭મી ઓક્ટોબર, ૨૦૨૦.

**ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૯.**

**ક્રમાંક: કેવી/૨૦૨૦નો ૧૬૩/જીએમસી/૯૦૨૦૨૦/૯૨૮/પી:-** શહેરી વિકાસ અને શહેરી ગૃહનિર્માણ વિભાગના તારીખ: ૧૮મી જૂન, ૨૦૨૦ના સરકારી જાહેરનામા ક્રમાંક: કેવી/૨૦૨૦નો ૪૮/જીએમસી/ ૯૦૨૦૨૦/૯૨૮/પી. (જેનો આમાં હવે પછી, "સદરહુ જાહેરનામા" તરીકે ઉલ્લેખ કર્યો છે તે) થી, સદરહુ જાહેરનામામાં નિર્દિષ્ટ કરેલા વિસ્તારો (જેનો આમાં હવે પછી, "નિર્દિષ્ટ કરેલ સ્થાનિક સત્તામંડળો" તરીકે ઉલ્લેખ કર્યો છે તે)નો ગાંધીનગર શહેરની હદોમાં સમાવેશ કરવા માટે, સન ૨૦૨૦ના જૂન મહિનાની ૧૮મી તારીખે અને તે તારીખથી અમલમાં આવે તેમ, તેની હદોમાં ફેરફાર કરવામાં આવ્યો છે અને આવા વિસ્તારો ગાંધીનગર મ્યુનિસિપલ કોર્પોરેશનના ભાગ બનેલા છે;

તેથી, હવે, ગુજરાત પ્રોવિન્શિયલ મ્યુનિસિપલ કોર્પોરેશન અધિનિયમ, ૧૯૪૯ (સન ૧૯૪૯ના મુંબઈના પદ્મ)ની કલમ ૩૬-ની પેટા-કલમ (૧) સાથે વાંચતા, સદરહુ કલમ ૩૬-ની પેટા-કલમ (૩)થી મળેલી સત્તાની રૂએ, ગુજરાત સરકાર, આથી, સન ૨૦૨૦ના જૂન મહિનાની ૧૮મી તારીખે અને તે તારીખથી અમલમાં આવે તેમ, -

- (ક) નિર્દિષ્ટ કરેલ સ્થાનિક સત્તામંડળોના બાકી બિલો સહિત તમામ અસ્કયામતો અને જવાબદારીઓ અને સદરહુ નિર્દિષ્ટ કરેલ સ્થાનિક સત્તામંડળો પૈકીના કોઈ નિર્દિષ્ટ કરેલ સ્થાનિક સત્તામંડળે કરેલા કોઈ કાર્ય હેઠળના હકો અને જવાબદારીઓ, ગાંધીનગર શહેરના મ્યુનિસિપલ કોર્પોરેશન (જેનો આમાં હવે પછી, "સદરહુ મ્યુનિસિપલ કોર્પોરેશન" તરીકે ઉલ્લેખ કર્યો છે તે)ને તબદીલ કરે છે;
- (ખ) સદરહુ મ્યુનિસિપલ કોર્પોરેશનને, નિર્દિષ્ટ કરેલા સ્થાનિક સત્તામંડળની જગ્યાએ નીમે છે અથવા યથાપ્રસંગ, સદરહુ મ્યુનિસિપલ કોર્પોરેશનને, સદરહુ નિર્દિષ્ટ કરેલું સ્થાનિક સત્તામંડળ જેમાં એક પક્ષકાર હોય તેવી કોઈ કાનૂની કાર્યવાહીમાં પક્ષકાર તરીકે ઉમેરે છે અને નિર્દિષ્ટ કરેલા સ્થાનિક સત્તામંડળો અથવા આવા કોઈ નિર્દિષ્ટ કરેલા સ્થાનિક સત્તામંડળોના તાબાના કોઈ સત્તાધિકારી અથવા અધિકારી સમક્ષની તમામ અનિર્ણિત કાર્યવાહીઓ, સદરહુ મ્યુનિસિપલ કોર્પોરેશન અથવા સદરહુ મ્યુનિસિપલ કોર્પોરેશનના તાબાના કોઈ સત્તાધિકારીઓ અથવા અધિકારીને તબદીલ કરે છે;
- (ગ) નિર્દિષ્ટ કરેલા સ્થાનિક સત્તામંડળોમાં તારીખ: ૧૮મી જૂન, ૨૦૨૦ના રોજ અને તેની તરત પહેલાં નોકરીમાં હોય અને એવી રીતે નોકરીમાં રહેવાનું ચાલુ રાખેલું હોય તેવા નિર્દિષ્ટ કરેલા સ્થાનિક સત્તામંડળોના તમામ કર્મચારીઓની, તારીખ: ૧૭મી જૂન, ૨૦૨૦ના રોજ તેમને લાગુ પડતી હોય તે જ બોલીઓ અને શરતોએ, સદરહુ મ્યુનિસિપલ કોર્પોરેશનમાં બદલી કરે છે;
- (ઘ) એવી રીતે સમાવિષ્ટ કરેલા નિર્દિષ્ટ કરેલા સ્થાનિક સત્તામંડળોના વિસ્તારની અંદર, નિર્દિષ્ટ કરેલા સ્થાનિક સત્તામંડળોએ તૈયાર કરેલા અથવા પ્રમાણિત કરેલા અથવા તેને સંબંધિત અને તારીખ તારીખ: ૧૮મી જૂન, ૨૦૨૦ની તરત પહેલાં નિર્દિષ્ટ કરેલા સ્થાનિક સત્તામંડળના વિસ્તારની અંદર અમલમાં હોય તેવા તમામ બજેટ (અંદાજપત્રીય) અંદાજો, આકારણીઓ, આકારણી યાદી અથવા યથાપ્રસંગ, આકારણી પોથી, મૂલ્યાંકનો, માપણીઓ અથવા વિભાજનો (ડિવિઝન), તે રદ કરવામાં આવે અથવા સુધારવામાં ન આવે, ત્યાં સુધી ચાલુ રાખે છે.

ગુજરાતના રાજ્યપાલના હુકમથી અને તેમના નામે,

**આનંદ ઝીંઝાલા,**

સરકારના સંયુક્ત સચિવ.

-----  
સરકારી મધ્યસ્થ મુદ્રણાલય, ગાંધીનગર.